

Brussell, 19 ta' Marzu 2024
(OR. en)

7432/24

Fajl Interistituzzjonali:
2024/0056(BUD)

BUDGET 20

MEMORANDUM TA' SPJEGAZZJONI

Sugġett: Abbozz ta' baġit emendatorju Nru 1 għall-baġit ġenerali għall-2024: Emendi għall-baġit għall-2024 meħtieġa minhabba r-reviżjoni tal-QFP: Pożizzjoni tal-Kunsill tad-19 ta' Marzu 2024

I. INTRODUZZJONI

Fid-29 ta' Frar 2024, il-Kummissjoni pprezentat lill-Kunsill l-abbozz ta' baġit emendatorju (ABE) Nru 1 għall-baġit ġenerali għall-2024¹ li jintroduċi l-bidliet meħtieġa għall-baġit għall-2024 li jirriżultaw mir-reviżjoni tal-Qafas Finanzjarju Pluriennali (QFP).

Ir-Regolament QFP emendat² japplika b'mod retroattiv mill-1 ta' Jannar 2024 u jinkludi, fost l-oħrajn, emendi għal-limiti massimi tal-QFP li ġew ikkomunikati fl-aġġustament tekniku aġġornat tal-QFP għall-2024 fil-forma ta' Komunikazzjoni tal-Kummissjoni adottata fid-29 ta' Frar 2024³, kif previst fl-Artikolu 4(1) tar-Regolament QFP.

¹ Dokument 7102/24.

² Ir-Regolament tal-Kunsill (UE, Euratom) 2024/765 tad-29 ta' Frar 2024 li jemenda r-Regolament (UE, Euratom) 2020/2093 li jistabbilixxi l-qafas finanzjarju pluriennali għas-snin mill-2021 sal-2027 (ĠU L, 2024/765, 29.02.2024).

³ Dok. 7103/24 (COM(2024) 110 final).

Sabiex jirrifletti l-impatt tar-revizjoni tal-QFP fuq is-sena finanzjarja 2024, l-ABE Nru 1/2024 ikopri l-elementi li ġejjin:

- il-holqien tan-nomenklatura baġitarja u r-rimarki biex jipprovdu għall-Faċilità għall-Ukrajna⁴, u l-mobilizzazzjoni tal-istrument speċjali l-ġdid, ir-Rizerva għall-Ukrajna, b'ammont ta' EUR 4.8 biljun f'approprjazzjonijiet ta' impenn (a/i) u EUR 3.8 biljun f'approprjazzjonijiet ta' pagament (a/p) għall-appoġġ tal-Unjoni għajr fil-forma ta' self, inkluż appoġġ amministrattiv, f'konformità mar-Regolament QFP;
- it-tishih tal-Fond Ewropew għad-Difiża fil-qafas tal-Pjattaforma tat-Teknoloġiji Strateġiċi għall-Ewropa (STEP)⁵ b'EUR 376 miljun f'a/i;
- l-aġġustament għan-nomenklatura baġitarja sabiex ir-Rizerva ta' Solidarjetà u Għajnuna ta' Emergenza tinqasam f'żewġ strumenti separati u biex jiżdedu l-ammonti għal kull strument;
- il-holqien tan-nomenklatura baġitarja u kummenti biex jipprovdu għall-Faċilità għar-Riforma u t-Tkabbir għall-Balkani tal-Punent, b'ammont ta' EUR 501 miljun f'a/i frizerva u EUR 23.9 miljun f'a/p, frizerva sakemm tiġi adottata l-bażi legali;
- it-tnaqqis tal-livell ta' a/i tar-rizerva għall-Fond Ewropew ta' Aġġustament għall-Globalizzazzjoni għall-Haddiema Ssensjati (FEG) b'EUR 175.7 miljun fl-2024.

Barra minn hekk, l-ABE Nru 1/2024 jinkludi aġġustament għall-kummenti baġitarji tal-linja baġitarja għan-nefqa ta' appoġġ tal-Programm Ewropa Digitali wara l-ftehim politiku li ntlahaq f'Diċembru 2023 mill-Parlament Ewropew u mill-Kunsill dwar l-istabbiliment tal-Ufficiju għall-Intelliġenza Artificjali.

⁴ Ir-Regolament (UE) 2024/792 tal-Parlament Ewropew u tal-Kunsill tad-29 ta' Frar 2024 li jstabbilixxi l-Faċilità għall-Ukrajna, ĠU L, 2024/792, 29.02.2024.

⁵ Ir-Regolament (UE) 2024/795 tal-Parlament Ewropew u tal-Kunsill tad-29 ta' Frar 2024 li jstabbilixxi l-Pjattaforma tat-Teknoloġiji Strateġiċi għall-Ewropa (STEP), u li jemenda d-Direttiva 2003/87/KE u r-Regolamenti (UE) 2021/1058, (UE) 2021/1056, (UE) 2021/1057, (UE) 1303/2013, (UE) 223/2014, (UE) 2021/1060, (UE) 2021/523, (UE) 2021/695, (UE) 2021/697 u (UE) 2021/241, ĠU L, 2024/795, 29.02.2024.

B'mod ġenerali, l-impatt nett tal-ABE Nru 1/2024 fuq in-nefqa jammonta għal żieda ta' EUR 5 833.7 miljun f'a/i u żieda ta' EUR 4 143.6 miljun f'a/p.

II. KONKLUŻJONI

Fid-19 ta' Marzu 2024, il-Kunsill adotta l-pożizzjoni tiegħu dwar l-ABE Nru 1 għall-baġit ġenerali għall-2024 kif jinsab fl-anness tekniku li jinsab fl-Addendum 1 ta' dan il-memorandum ta' spjegazzjoni.
